



ବିଶ୍ୱ ଖଞ୍ଜିପାଦ ସମ୍ମିଳନୀରେ ରାଷ୍ଟ୍ରପତି ରାମନାଥ କୋବିନ୍ଦଙ୍କ ଅଭିଭାଷଣ

Posted On: 01 NOV 2017 8:47PM by PIB Bhubaneswar

ଭାରତରେ ପ୍ରଥମ ଥର ପାଇଁ ଆୟୋଜିତ ବିଶ୍ୱ ଖଞ୍ଜିପାଦ ସମ୍ମିଳନୀ ଉଦଘାଟନ କାର୍ଯ୍ୟକ୍ରମରେ ଯୋଗଦେଇ ମୁଁ ଅତ୍ୟନ୍ତ ଖୁସି । କୁବ ଇଷ୍ଟରନ୍ୟାସନାଲ ଇଣ୍ଷ୍ଟିଚ୍ୟୁଟ୍ ଅଫ୍ ଟ୍ରଷ୍ଟ, ଭାରତ ସରକାରଙ୍କ ସ୍ୱାସ୍ଥ୍ୟ ଓ ପରିବାର କଲ୍ୟାଣ ମନ୍ତ୍ରାଳୟ ଏବଂ ଅନ୍ୟ ସହଭାଗୀ ଅନୁଷ୍ଠାନମାନଙ୍କ ମିଳିତ ଆନୁକୁଲ୍ୟରେ ଏହି କାର୍ଯ୍ୟକ୍ରମର ଆୟୋଜନ କରାଯାଇଛି । ଏହି ସମ୍ମିଳନୀରେ ଦେଶର 29 ଟି ରାଜ୍ୟରୁ ଆସିଥିବା 500 ଟିକିଣ୍ଟକୁ ମୁଁ ସ୍ୱାଗତ ଜଣାଉଛି । ବିଶେଷ କରି 20 ଟି ରାଷ୍ଟ୍ରରୁ ଏହି ସମ୍ମିଳନୀରେ ଯୋଗ ଦେଇଥିବା ପ୍ରତିନିଧିମାନଙ୍କୁ ମଧ୍ୟ ମୁଁ ସ୍ୱାଗତ କରୁଛି ।

ଖଞ୍ଜିପାଦ ଜନ୍ମରୁ ଅସ୍ଥିଶାଳ୍ୟ ଜନିତ ଏକ ସାଧାରଣ ସମସ୍ୟା ଯଦି ଏହାକୁ ମୂଳରୁ ଚିକିତ୍ସା କରାନଯାଏ, ତେବେ ତାହା ମଣିଷକୁ ସ୍ଥାୟୀ ଭାବେ ଅକ୍ଷମ କରି ପକାଇଥାଏ । ଏହା ଶିଶୁର ସ୍ୱାଭାବିକ ଚଳପ୍ରଚଳ ଏବଂ ଆତ୍ମବିଶ୍ୱାସକୁ ବ୍ୟାହତ କରିଥାଏ । ପରିଶ୍ରମପୂର୍ଣ୍ଣ, ତାର ଶିକ୍ଷା ଓ ବିଦ୍ୟାଳୟ ଯାତାୟାତ ବ୍ୟାହତ ହୋଇଥାଏ ଏବଂ ଶିଶୁଟି ତାର ସମସ୍ତ ସାମର୍ଥ୍ୟ ପରିପ୍ରକାଶ କରିପାରେ ନାହିଁ କିମ୍ବା ଆଶାଆକାଂକ୍ଷା ପୂରଣ କରିପାରେନାହିଁ ।

ମୂଳ କଥାଟି ହେଲା, ଖଞ୍ଜିପାଦ ସମସ୍ୟା ସମ୍ପୂର୍ଣ୍ଣ ଆରୋଗ୍ୟ ସାପେକ୍ଷ । ଏକ ଆକଳନରୁ ଜଣାପଡିଛି ଯେ ଭାରତରେ ପ୍ରତିବର୍ଷ ପ୍ରାୟ 50,000 ଶିଶୁ ଖଞ୍ଜିପାଦ ସମସ୍ୟା ସହ ଜନ୍ମିତ ହୋଇଥାନ୍ତି । ଏଭଳି ଯୁଗ୍ମପାଦ/ଖଞ୍ଜିପାଦ ସମସ୍ୟା କେଉଁ କାରଣରୁ ଘଟିଥାଏ, ତାର ପ୍ରକୃତ କାରଣ ଏଯାବତ ଜ୍ଞାତ ହୋଇପାରିନାହିଁ । ଏ ପର୍ଯ୍ୟନ୍ତ ଖଞ୍ଜିପାଦଯୁକ୍ତ ଶିଶୁଙ୍କଠାରେ ଅସ୍ତ୍ରୋପଚାର କରାଯାଇ ସେମାନଙ୍କ ଚିକିତ୍ସା କରାଯାଉଥିଲା । ଏହା ସେମାନଙ୍କ ମାତାପିତାଙ୍କ ଲାଗି ଯେତିକି ବ୍ୟୟସାପେକ୍ଷ ଶିଶୁ ଓ ତାର ପରିବାରଙ୍କ ଲାଗି ସେତିକି ଭିତ୍ତିପ୍ରଦ । ପୁଣି ଗ୍ରାମାଂତଳରେ ଏଭଳି ଶାଳ୍ୟ ଚିକିତ୍ସା ସୁବିଧା ଉପଲବ୍ଧ ହେବା କଷ୍ଟସାଧ୍ୟ । ତେଣୁ ଅନେକ ଶିଶୁ ଚିକିତ୍ସା ସୁବିଧାରୁ ବଞ୍ଚିତ ହୋଇଥାନ୍ତି । ସେମାନଙ୍କୁ ସାରା ଜୀବନ ଏଭଳି ସମସ୍ୟା ଓ ଦୁର୍ଦ୍ଦିନ ମଧ୍ୟରେ ବିତାଇବାକୁ ପଡିଥାଏ ।

ଭାରତରେ ପ୍ରାୟ 10 ନିୟୁତ ଲୋକ ବିଦ୍ୟାଙ୍ଗ ସମସ୍ୟାରେ ଆକ୍ରାନ୍ତ । ସେମାନଙ୍କୁ ଆମେ ଭିନ୍ନକ୍ଷମ ଅଥବା ବିଦ୍ୟାଙ୍ଗ ନାମରେ ସମୋ୍ଥନ କରିଥାଉ । କିନ୍ତୁ ସେମାନେ ଜୀବନର ପ୍ରତ୍ୟେକ କ୍ଷେତ୍ରରେ ଅନ୍ୟମାନଙ୍କ ଭଳି ସମାନ ସୁଯୋଗ ପାଇବାର ହକଦାର । ସେମାନଙ୍କ ବ୍ୟକ୍ତିଗତ ଓ ପେଶାଦାରୀ ଅଭିଜ୍ଞତାକୁ ସାମୁହିକ ସ୍ତ୍ରୋତକୁ ଆଣିବା ଆମ ସମସ୍ତଙ୍କ ପ୍ରତିବଦ୍ଧତା ହେବା ଜରୁରି । ମୋର ଏହା କହିବାର ତାତ୍ପର୍ଯ୍ୟ ହେଲା ଯେ, ଏଭଳି ଅସାମର୍ଥ୍ୟତା ଅନେକାଂଶରେ ଆରୋଗ୍ୟସାଧ୍ୟ - ଯାହାକୁ ଆମେ ଅଧିକାଂଶ ସ୍ଥଳେ ଭୁଲିଯାଇଥାଉ । ଏହାର ନିରାକରଣ, ଉପଚାର ଏବଂ ଏହାକୁ ସାମୁହିକ ଜୀବନରେ ସାମିଲ କରିବା କାର୍ଯ୍ୟ ସମାନ ଭାବେ କରାଯିବା ଉଚିତ ।

ପୋଲିଓ ସମସ୍ୟାକୁ ଉଦାହରଣ ରୂପେ ଧରାଯାଉ । ଏହାକୁ ଯେତେବେଳେ ଖଞ୍ଜିପାଦ ବୋଲି ଆମେ ଭୁଲକ୍ରମେ ଗ୍ରହଣ କରିଥାଉ । ଆମେ ଗର୍ବ ଅନୁଭବ କରୁ ଯେ ଦେଶରୁ ଆମେ ପୋଲିଓ ମାଲଲୀଟିସକୁ ସମ୍ପୂର୍ଣ୍ଣ ରୂପେ ଦୂର କରିସାରିଛୁ । ଆମର ସ୍ୱଭାବିକ ଚଳପ୍ରଚଳ ଅସମର୍ଥ୍ୟ କ୍ଷେତ୍ରରେ ପୋଲିଓ ଏକଦା ଗୁରୁତର ସମସ୍ୟା ସୃଷ୍ଟି କରୁଥିଲା । କିନ୍ତୁ ବିଗତ ଛଅବର୍ଷ ମଧ୍ୟରେ କୌଣସି ଗୋଟିଏ ହେଲେ ପୋଲିଓମାଲଲୀଟିସ ଘଟଣା ଦୃଷ୍ଟିଗୋଚର ହୋଇନାହିଁ । କେବଳ ଭାରତରେ ନୁହେଁ, ସମଗ୍ର ବିଶ୍ୱରେ ଜନସ୍ୱାସ୍ଥ୍ୟ କ୍ଷେତ୍ରରେ ଏହା ଏକ ବିଶେଷ ଉପଲବ୍ଧି । ଅନ୍ୟାନ୍ୟ ଅସାମର୍ଥ୍ୟ ଓ ଅନ୍ୟ ରୋଗର ଉତ୍କଳନ ଦିଗରେ ଆମେ ଆମ ପ୍ରତିବଦ୍ଧତା ପ୍ରକଟ କରିବା ଉଚିତ । ତେଣୁ ଖଞ୍ଜିପାଦ ସମସ୍ୟା ନିରାକରଣ ଦିଗରେ ମଧ୍ୟ ଏହା ଆମକୁ ପ୍ରରୋଚିତ କରିବା ଆବଶ୍ୟକ ।

ବନ୍ଧୁଗଣ,

ଆମେ ନିଶ୍ଚିତ ରୂପେ ଭାଗ୍ୟବାନ ଯେ ପୋନସେଟି ପଦ୍ଧତି ଆପେକ୍ଷିକ ଦୃଷ୍ଟିରୁ ଅତ୍ୟାଧୁନିକ ବ୍ୟବସ୍ଥା ଯାହା ଅସ୍ତ୍ରୋପଚାର ବିନା ସଫଳ ଭାବେ ଖଞ୍ଜିପାଦ ସମସ୍ୟାର ସମାଧାନ କରିବାରେ ସକ୍ଷମ ହୋଇଛି । ଖଞ୍ଜିପାଦ ସମସ୍ୟା ଦୂରୀକରଣ ଦିଗରେ ଏହାକୁ ସୁବର୍ଣ୍ଣ ବ୍ୟବସ୍ଥା ଭାବେ ବିବେଚନା କରାଯାଇଛି । ତେବେ ମୂଳ ପ୍ରଶ୍ନଟି ହେଲା ଉପଲବ୍ଧତା । ପୋନସେଟି ପଦ୍ଧତି ଓ ଖଞ୍ଜିପାଦ ଚିକିତ୍ସା ଆବଶ୍ୟକ କରେ ଯେ ଯେଉଁ ଶିଶୁମାନେ ଏଥିରେ ଆକ୍ରାନ୍ତ ସେମାନେ ଯେପରି ଏହାର ଉପଚାରର ସମସ୍ତ ସୁବିଧା ପାଇପାରନ୍ତି ତାହା ସୁନିଶ୍ଚିତ ହେବା ବାଞ୍ଛନୀୟ । କାରଣ ଚିକିତ୍ସା ପରବର୍ତ୍ତୀ କିଛି ବର୍ଷର ପରବର୍ତ୍ତୀ ଯତ୍ନ ଏଥିପାଇଁ ଏକାନ୍ତ ଜରୁରି । ଏଥିରେ ଆମକୁ ସଫଳତା ଲାଭ କରିବାକୁ ହେଲେ ଏକ ମିଶନ ଭିତରେ ଆମକୁ ଏହାକୁ ଗ୍ରହଣ କରିବାକୁ ପଡିବ - ଠିକ ପୋଲିଓ ଓ ବସନ୍ତକୁ ସମୂଳେ ବିନାଶ କରିବା ଭଳି ।

ସେଇଥିପାଇଁ ମୁଁ ଏକଥା ଜାଣି ଅତ୍ୟନ୍ତ ଖୁସି ଯେ ଏବେ ସରକାରୀ ହସ୍ପିଟାଲମାନେ କିଓର ଇଂଟରନ୍ୟାସନାଲ ଇଣ୍ଷ୍ଟିଚ୍ୟୁଟ୍ ସହ ସହଭାଗୀତା କରି ଯେତେ ଅଧିକ ସମ୍ଭବ ସେତେ ଶିଶୁଙ୍କ ନିକଟରେ ପହଂଚିବାକୁ ପ୍ରୟାସ କରୁଛି । ସରକାର ଏବଂ ସିଭିଲ ସୋସାଇଟି ସଂଗଠନଙ୍କ ମଧ୍ୟରେ ଏପରି ସହଭାଗୀତା ଘଟିବା ଆନନ୍ଦର କଥା । ଦେଶର 29 ଟି ରାଜ୍ୟରେ ଏପରି ସହଭାଗୀତା କାର୍ଯ୍ୟକ୍ରମ ଏବେ ଜାରି ରହିଛି । ଏଥିରେ ସରକାରୀ ମେଡିକାଲ କଲେଜର ଅଧ୍ୟାପକ ଓ ସରକାରୀ ହସ୍ପିଟାଲର ଡାକ୍ତର ସାମିଲ ହୋଇଛନ୍ତି ।

ଏହି କାର୍ଯ୍ୟକ୍ରମ 2009 ମସିହାରେ ପ୍ରଥମେ ଆରମ୍ଭ ହୋଇଥିଲା । ଏକ 8 ବର୍ଷ ମଧ୍ୟରେ 40 ହଜାର ଶିଶୁଙ୍କୁ ଚିକିତ୍ସା ସୁବିଧା ଯୋଗାଇ ଦିଆଯାଇପାରିଛି । ବିଶ୍ୱର ଏହା ସବୁଠାରୁ ବଡ଼ କାର୍ଯ୍ୟକ୍ରମର ମାନ୍ୟତା ହାସଲ କରିସାରିଛି । ତେଣୁ ଏହି କାର୍ଯ୍ୟକ୍ରମର ସମସ୍ତ ଅଂଶଦାରମାନଙ୍କୁ ମୁଁ ସ୍ୱାଗତ ଜଣାଉଛି । ବିଶେଷ କରି ଜାତୀୟ ସ୍ୱାସ୍ଥ୍ୟ ମିଶନ ଯାହାକି ଖଞ୍ଜିପାଦଯୁକ୍ତ ଶିଶୁମାନଙ୍କୁ ଚିହ୍ନଟ କରିବାରେ ପ୍ରମୁଖ ଭୂମିକା ଗ୍ରହଣ କରିଛି । ସେହିଭଳି କିଓର ଇଂଟରନ୍ୟାସନାଲ ଇଣ୍ଷ୍ଟିଚ୍ୟୁଟ୍ ସହ ମିଶି ଏପରି ଚିକିତ୍ସା ସହଯୋଗୀତାରେ ସକ୍ରିୟ ଅଂଶ ଗ୍ରହଣ କରିଥିବା ହେତୁ ରାଜ୍ୟ ସରକାରମାନେ ମଧ୍ୟ ସାଧୁବାଦର ପାତ୍ର ।

ଶେଷରେ, ଆମେ ଦେଶବ୍ୟାପୀ ସବୁ ମେଡିକାଲ କଲେଜ ଓ ଡାକ୍ତରଖାନାର ପ୍ରଫେସର, ଡାକ୍ତର ଓ ସ୍ୱାସ୍ଥ୍ୟକର୍ମୀଙ୍କୁ ଉଦ୍ୟମକୁ ପ୍ରଶଂସା କରିବା ଉଚିତ । ଖଞ୍ଜିପାଦ ନିରାକରଣ ଦିଗରେ ସେମାନେ ହେଲେ ଛାମୁଆ ଯୋଦ୍ଧା ।

ଏଭଳି ସଫଳତା ସତ୍ତ୍ୱେ, ଆମକୁ ଏକଥା ଭୁଲିଯିବାକୁ ଉଚିତ ନୁହେଁ ଯେ ପ୍ରତିବର୍ଷ ଏହି ଚିକିତ୍ସା କାର୍ଯ୍ୟକ୍ରମ ମଧ୍ୟରୁ 8000 ଚିକିତ୍ସା ଖଞ୍ଜିପାଦଯୁକ୍ତ ଶିଶୁ ପ୍ରବେଶ କରୁଛନ୍ତି । ତେବେ ବର୍ଷକୁ ଖଞ୍ଜିପାଦଯୁକ୍ତ ହୋଇ ଦେଶରେ ଜନ୍ମ ଲାଭ କରୁଥିବା 50000 ଶିଶୁଙ୍କ ତୁଳନାରେ ଏହି ସଂଖ୍ୟା ସ୍ପଷ୍ଟ । 2022 ମସିହାରେ ଭାରତ ସ୍ୱାଧୀନତା ପ୍ରାପ୍ତିର 75 ତମ ବାର୍ଷିକୀ ପାଳନ କରିବ । ତେଣୁ ଆମକୁ ଜାତୀୟ ପ୍ରତିବଦ୍ଧତା ପ୍ରଦର୍ଶନ କରିବାକୁ ହେବ ଯେ ସେତେବେଳକୁ ଦେଶରେ ପ୍ରତ୍ୟେକ ଖଞ୍ଜିପାଦଯୁକ୍ତ ଶିଶୁ ଚିହ୍ନଟ ହେବାମାତ୍ରେ ଯେଭଳି ଉପଯୁକ୍ତ ଚିକିତ୍ସା ସୁବିଧା ପାଇପାରିବେ ।

ଆମେ ଅମେ ଉତ୍ତର ପିଢ଼ିଙ୍କ ନିକଟରେ ଉତ୍ତରଦାୟୀ ଯେ ଖଞ୍ଜିପାଦକୁ ଏକ ସାଧାରଣ ସ୍ୱାସ୍ଥ୍ୟ ତାଲେଖି ଭାବେ ଦୂର କରିବା ଆବଶ୍ୟକ । ପୁଣି ଏଭଳି ସମସ୍ୟାଯୁକ୍ତ ପ୍ରତ୍ୟେକ ଶିଶୁଙ୍କ ନିକଟରେ ଆମେ ଦାୟୀ । ପ୍ରତ୍ୟେକ ମା' ପ୍ରତି ପିତାଙ୍କ ନିକଟରେ ଦାୟୀ । ପୋଲିଓ ଭଳି ଏଥିପାଇଁ ବିଦିଧି, ବହୁମୁଖୀ ନିରାକରଣ ଉପାୟ ଲୋଡ଼ା ଏବଂ ଏଥିରେ ସରକାରୀ ଓ ଘରୋଇ ଏଜେନ୍ସି ଓ ସ୍ୱାସ୍ଥ୍ୟସେବା ପ୍ରଦାନକାରୀ ସଂସ୍ଥା, ସରକାର ଓ ସିଭିଲ ସୋସାଇଟି ସଂଗଠନ ଏବଂ ସାମଗ୍ରିକ ଭାବେ ସମାଜର ସହଯୋଗ ଆବଶ୍ୟକ ।

ମୋର ଦୃଢ଼ ବିଶ୍ୱାସ ଯେ ଆମେ ଏ ଦିଗରେ ସଫଳତା ହାସଲ କରିପାରିବା । ଆମେ ଖଞ୍ଜିପାଦର ଇତିହାସ ସମ୍ପର୍କରେ ଅବଗତ ରହିଛେ । 2022 ସୁଦ୍ଧା ଆମକୁ ଖଞ୍ଜିପାଦ ସମସ୍ୟାକୁ ଇତିହାସ ପୃଷ୍ଠାକୁ ଠେଲିଦେବାକୁ ପଡିବ ।

ଆପଣମାନଙ୍କୁ ସମସ୍ତଙ୍କୁ ଓ ଏହି ସମ୍ମିଳନୀର ମୁଁ ସକଳ ସଫଳତା କାମନା କରୁଛି ।

ଆପଣମାନଙ୍କୁ ଧନ୍ୟବାଦ ।

ଜୟ ହିନ୍ଦ୍!

